

مولانا محمد غیاث الدین حسامی

خواتین اسلام کا ذوقِ عبادت

قرآن کریم میں اللہ تبارک و تعالیٰ نے انسان کے مقصد زندگی کو بیان کرتے ہوئے فرمایا کہ ہم نے انسانوں اور جنات کو محض اپنی عبادت کے لیے پیدا کیا ہے، (الذاریات: ۶۵) یہی بات ایک حدیث قدسی میں کچھ تفصیل کیا تھے کہ اے میرے بندو! میں نے تمہیں اس لیے پیدا نہیں کیا کہ تم تہائی میں میرے انیس بنو، اور نہ اس لیے کہ قلت میں تمہارے ذریعے میں کثرت حاصل کرو، اور نہ اس لیے کہ تہائے ہونے کے باعث کسی کام کے کرنے سے عاجز ہو کر میں تمہاری مدد کا طلب گار بنوں اور نہ اس لیے کہ تمہارے ذریعے کوئی نفع حاصل کروں یا کسی مضرت کو دفع کروں، میں نے تو تمہیں اس لیے پیدا کیا کہ تم زندگی پھر میری بندگی اختیار کروں، کثرت سے میرا ذکر کرو اور صبح و شام میری شیخ پڑھتے رہو۔

(عبادت کا حقیقی مفہوم مصنف ڈاکٹر یوسف الفرقاوی ۳۳)

عبادت کے تعلق سے اللہ تعالیٰ نے بنی نویں انسان کے ہر فرد بشر سے ایک مضبوط عہد لیا ہے، جسے قرآن مجید نے واضح الفاظ میں ذکر کیا ہے کہ اے آدم کی اولاد! کیا میں نے تم سے عہد نہیں لیا ہے کہ شیطان کی عبادت نہ کرنا؛ اس لیے کہ وہ تمہارا کھلا دشمن ہے، اور میری ہی عبادت کرنا یہی سیدھا راستہ ہے (یسین: ۲۰-۲۱) لیکن انسان گردشِ زمانہ کے ساتھ ساتھ اس وعدہ خداوندی کو بھول گیا، اور ایک خدا کی عبادت کی بجائے کئی خداوں کی عبادت کرنے لگا، اور ہر ذی اثر چیزوں کو خدا کا درجہ دے دیا، اس کی اسی غفلت کی وجہ سے اللہ تعالیٰ نے نبیوں اور رسولوں اور نزول کتب کا سلسلہ شروع کیا، جس کے ذریعہ پوری انسانیت کو ایک اللہ سے کیے ہوئے اس وعدے کو یاد دلایا اور انھیں بندوں کی عبادت سے نکال کر اللہ کی عبادت کی طرف پھیر دیا۔ ان نیک فطرت نبیوں اور رسولوں کا اپنی قوم کے لیے ایک ہی نفرہ تھا کہ اے میری قوم! اللہ کی عبادت کرو، اس کے علاوہ تمہارے لیے کوئی معبد نہیں ہے، قرآن کریم کی بہت سی آیتوں اور رسول اللہ صلی اللہ علیہ وسلم کی بہت سی احادیث میں عبادت کی بہت تاکید کی گئی ہے، اور یہ بھی بتلا دیا گیا ہے کہ جو شخص اپنے مقصدِ زندگی (عبادت) میں کامیاب ہوگا وہی رب کی رضا اور خوشنودی حاصل کرے گا اور جو ناکام و نامراد ہوگا وہ رب کی ناراضگی کی وجہ سے عذاب و عقاب کا مستحق ہوگا؛ اس لیے بندے کی اصل کامیابی حکمِ الہی اور طریقہ بنوی صلی اللہ علیہ وسلم کے مطابق عبادت کرنے میں مضمرا ہے، اور جو بندہ

عبادت و بندگی کے علاوہ دوسرے طریقہ میں کامیابی کا طلب گار ہوگا، اس کے لیے ناکامی لکھ دی گئی ہے۔ اللہ تعالیٰ نے اپنی کتاب میں مردوں کے اوصاف بندگی کے ساتھ ساتھ عورتوں کے اوصاف عبادت کو بھی ذکر کیا، اور اس پر ملنے والے اجر و ثواب کا انھیں بھی مستحق قرار دیا، جس کی طرف قرآن کریم کی یہ آیت اشارہ کر رہی ہے، یقیناً مسلمان مرد اور مسلمان عورتیں، مومن مرد اور مومن عورتیں، فرمانبردار مرد اور فرمانبردار عورتیں، سچے مرد اور سچی عورتیں، صبر کرنے والے مرد اور صبر کرنے والی عورتیں، اللہ سے ڈر نے والے مرد اور اللہ سے ڈرنے والی عورتیں، صدقہ کرنے والے مرد اور صدقہ کرنے والی عورتیں، روزہ دار مرد اور روزہ دار عورتیں، اپنے ستر کی حفاظت کرنے والے مرد اور اپنے ستر کی حفاظت کرنے والی عورتیں، اللہ کا ذکر کرنے والے مرد اور اللہ کا ذکر کرنے والی عورتیں، ان سب کے لیے اللہ نے مغفرت اور اجر عظیم تیار کیا ہے (الاحزاب: ۵۳)۔

تاریخ اسلام کی شہادت

تاریخ اسلام اس بات پر گواہ ہے کہ ابتدائے اسلام سے آج تک عبادت و بندگی کے اس حکم پر جہاں مردوں نے عمل کیا ہے وہیں عورتیں بھی کسی سے پچھے نہیں رہیں، خالق کائنات کی رضا جوئی کے لیے جہاں مرد اپنی راتوں کو عبادت سے مزین کیے وہیں عورتیں بھی اطاعت و بندگی کے ذریعہ اپنی راتوں کو سجائیں، اور اپنے مولیٰ سے ہم کلامی کے لیے شب بیداری اور آہ سحر گاہی کا معمول بنائیں، جہاں رسول اللہ صلی اللہ علیہ وسلم پورے جذبہ کے ساتھ عبادت میں مصروف ہوا کرتے وہیں آپ صلی اللہ علیہ وسلم کی صحبت میں رہنے والی ازواج مطہرات بھی پورے شوق و جذبہ کے ساتھ فریضہ بندگی بجالاتیں، جہاں صحابہ طریقہ نبی صلی اللہ علیہ وسلم کے مطابق عبادت کیا کرتے وہیں، صحابیات بھی آپ صلی اللہ علیہ وسلم کی تعلیمات کی مطابق عمل کرتیں، اور جس طرح عبادت کے میدان میں حسن بصری جیسے باکمال ولی پیدا ہوئے اسی طرح رابعہ بصریہ جیسی ولیہ بھی پیدا ہوئیں، عبادت گزاروں کی فہرست اس وقت تک مکمل نہیں ہو سکتی؛ جب تک ان برگزیدہ خواتین کا تذکرہ نہ کیا جائے، جن کے جذبہ عبادت و بندگی اور رضاۓ الہی کے حصول کی کوششوں کو دیکھ کر موجودہ دور کی خواتین بھی اپنے مقصد زندگی کو یاد کر سکتی ہے اور اپنے مولیٰ حقیقی کی عبادت میں ہمہ تن مصروف ہو سکتی ہے۔

خیر القرون اور خواتین کا ذوق عبادت

خیر القرون اور دوسرے صاحبین کی خواتین کو عبادت کا اتنا زیادہ شوق تھا کہ اپنے دن و رات کا اکثر حصہ عبادتِ الہی میں گزارتیں اور اپنے آپ کو ان اعمال میں لگاتیں جو خدا اور اس کے رسول صلی اللہ

علیہ وسلم کو راضی کرنے والے ہوتے، عبادت کے ذریعہ اس مقام و مرتبہ پر ہوئے جو گئی تھیں جس تک آج کے بڑے بڑے ولی صفت انسان کا بھی پہنچنا مشکل ہے۔

آپ صلی اللہ علیہ وسلم کی سب سے چیزیں یہی حضرت عائشہ صدیقہ عبادت گزار تھیں، اللہ سے نہایت ڈرنے والی تھیں، چاشت کی نماز پابندی کے ساتھ ادا کرتی تھیں، رمضان المبارک میں تراویح کا خاص اہتمام کرتیں، انکا غلام نماز تراویح میں امامت کرتا اور وہ مقتدى ہوتیں، اکثر روزے رکھا کرتیں، پورے جذبہ کیسا تھہ ہر سال برابر حجاج ادا کرتیں، غلاموں پر شفقت کرتیں اور انکو خرید کر آزاد کرتیں (شرح بلوغ المرام)

امہات المؤمنین کا ذوق عبادت

ام المؤمنین حضرت ام سلمہ کی زندگی نہایت زاہدانہ تھی، انھیں عبادت الہی سے بہت زیادہ لگا تھا، رمضان شریف کے علاوہ ہر مہینہ میں تین روزے پابندی کیسا تھہ رکھا کرتیں، اطاعتِ خداوندی ہر عمل میں صاف نظر آتا تھا، جہاں اواامر کی بے حد پابند تھیں وہیں نواہی سے بھی بچنے کا التزام کرتی تھیں۔ (ابن سعد) ام المؤمنین حضرت زینب بنت جحش بڑی دیندار، پرہیز گار، حق گواررو نے والی تھیں، ان کی عبادت و زہد کا اعتراض خود رسول اللہ صلی اللہ علیہ وسلم نے کیا ہے، حافظ ابن حجر نے اپنی کتاب الاصاب میں ایک واقعہ تحریر کیا ہے کہ ایک مرتبہ حضور صلی اللہ علیہ وسلم مہاجرین کی ایک جماعت میں مال غیرمت تقیم فرمائے تھے، حضرت زینب بھی اس موقع پر موجود تھیں، انھوں نے کوئی ایسی بات کی جو حضرت عمر کو پسند نہیں آئی، انھوں نے ذرا تاخذ انداز میں حضرت زینب کو دخل دینے سے منع کیا، رسول کریم صلی اللہ علیہ وسلم نے فرمایا، اے عمر! انھیں کچھ نہ کہو یہ اداہ (خدا سے ڈرنے والی) ہیں۔

ام المؤمنین حضرت جو یہی بڑی عبادت گزار اور زاہدانہ زندگی گزار نے والی خاتون تھیں، رسول اللہ صلی اللہ علیہ وسلم انھیں اکثر عبادت و بندگی میں مشغول پاتے، آپ صلی اللہ علیہ وسلم جب کبھی گھر سے باہر جاتے یا گھر تشریف لاتے تو انھیں اپنے رب سے راز و نیاز کرتے ہوئے پاتے، ایک دن حضور انور صلی اللہ علیہ وسلم نے انھیں صحیح کے وقت اپنے گھر کی مسجد (نماز کی جگہ) میں عبادت کرتے ہوئے دیکھا پھر ضروریات سے فارغ ہو کر آئے تو بھی اسی حالت میں ان کو پایا، آپ صلی اللہ علیہ وسلم نے ان سے پوچھا کہ کیا تم ہمیشہ اسی طرح عبادت کرتی رہتی ہو، انھوں نے کہا: جی ہاں یا رسول اللہ صلی اللہ علیہ وسلم! تو آپ صلی اللہ علیہ وسلم نے فرمایا کہ یہ کلمات پڑھا کرو ان کو تمہاری نفل عبادت پر ترجیح حاصل ہے: سبحان اللہ، سبحان اللہ عدد خلقہ سبحان اللہ عدد خلقہ سبحان اللہ رضی نفسہ سبحان اللہ رضی نفسہ، سبحان اللہ زنة عرشہ سبحان اللہ زنة عرشہ، سبحان اللہ مداد کلماتہ،

سبحان اللہِ مداد کلماتہ (مسند احمد، حدیث جویریہ بنت الحارث، ح: ۳۳۰۸: رناشر موسیٰ الرسالۃ)

مسند احمد میں ہے کہ ایک مرتبہ رسول اللہ صلی اللہ علیہ وسلم نے فرمایا: جو شخص بارہ رکعاتِ نفل روزانہ پڑھے گا اس کیلئے جنت میں کھر بنایا جائے گا، آپ صلی اللہ علیہ وسلم کا یہ ارشاد حضرت ام حبیبہؓ بھی سن رہی تھیں، اس کے بعد پوری زندگی یہ بارہ رکعات ان کے معمول میں رہیں کبھی ان کو ترک نہیں کیا

(مسند احمد حدیث البوی موسیٰ الشعرا، ح: ۱۹۷۰۹: رناشر موسیٰ الرسالۃ)

سیدہ فاطمہ زہرہؓ کا شوقِ عبادت

حضرت سیدہ فاطمہ الزہرہؓ کو عبادتِ الہی سے بے انہما شغف تھا، ان کے بارے میں مشہور ہے کہ وہ تجدُّن اور کثرت سے روزے رکھنے والی تھیں، خوفِ الہی سے ہر وقت لرزائی اور ترسائی رہتی تھیں، زبان پر ہمیشہ اللہ تعالیٰ کا ذکر جاری رہتا تھا، حضرت علیؑ فرماتے ہیں کہ میں فاطمہؓ کو دیکھتا تھا کہ کھانا پکانی تھیں اور ساتھ ساتھ خدا کا ذکر کرتی جاتی تھیں، حضرت سلمان فارسیؓ کا بیان ہے کہ حضرت فاطمہؓ گھر کے کام کا ج میں لگی رہتی تھیں اور قرآن مجید کی تلاوت کرتی رہتی تھیں، وہ چکی پیتے وقت بھی قرآن پاک کی تلاوت کرتی تھیں، علامہ اقبالؒ نے اپنے اس شعر میں ان کی اسی عادت کی طرف اشارہ کیا ہے.....

آل ادب پروردہ صبر و رضا آسیا گردان ولب قرآن سرا

حضرت علیؑ فرماتے ہیں کہ فاطمہؓ اللہ تعالیٰ کی بے انہما عبادت کرتی تھیں؛ لیکن گھر کے کام میں کوئی فرق نہیں آنے دیتی تھیں، سیدنا حسنؓ فرماتے ہیں کہ میں اپنی والدہ ماجدہ کو صبح سے شام تک محراب عبادت میں اللہ تعالیٰ کے آگے گریہ وزاری کرتے، نہایت خشوع و خضوع کے ساتھ اس کی حمد و شناکرتے اور دعائیں مانگتے دیکھا کرتا تھا، اور یہ دعائیں وہ اپنے لیے نہیں؛ بلکہ تمام مسلمان مردوں اور عورتوں کے لیے مانگتی تھیں، عبادت کرتے وقت آپ کا نورانی چہرہ زرد ہو جاتا تھا، جسم پر لزہ طاری ہو جاتا تھا، آنکھوں سے آنسوؤں کی جھٹری لگ جاتی تھی یہاں تک کہ اکثر نصلیؓ آنسوؤں سے بھیگ جاتا تھا، حضرت حسن بصریؓ فرماتے ہیں کہ حضرت فاطمہؓ کی عبادت کا یہ حال تھا کہ اکثر ساری رات نماز میں گزار دیتی تھیں بیماری اور تکلیف کی حالت میں بھی عبادتِ الہی کو ترک نہیں کرتی تھیں، اللہ تعالیٰ کی عبادت، اس کے احکام کی تعمیل اور اس کی رضا جوئی اور سنتِ نبوی صلی اللہ علیہ وسلم کی پیروی ان کے رُگ و ریشے میں سماں تھیں (سیرت فاطمۃ الزہرۃ)

حضرت اسما بنت ابو بکرؓ عبادت و بندگی میں شہرہ رکھتی تھیں، نہایت درجہ کی عابدہ اور زادہ تھیں، کثرت عبادت ان کا خصوصی وصف تھا، ایک مرتبہ رسول اللہ صلی اللہ علیہ وسلم کسوف کی نماز پر ہارہے تھے،

بہت سے صحابیات بھی شریک نماز تھیں، ان میں حضرت اسما بھی شامل تھیں، آپ صلی اللہ علیہ وسلم نے نماز کوئی گھنٹے طویل کیا، حضرت اسما کی طبیعت کچھ کمزور تھی، تحک کر چور چور ہو گئیں؛ لیکن بڑے استقلال سے کھڑی رہیں، جب نماز ختم ہوئی تو غش کھا کر گر پڑیں، چہرے اور سر پر پانی چھڑ کا گیا تو ہوش میں آئیں
(بخاری شریف، باب صلاة النساء مع الرجال في الكسوف، ح: ۱۰۵۳)

آپ صلی اللہ علیہ وسلم کی چھی حضرت ام الفضل نہایت پرہیز گار اور عبادت گزار تھیں، بعض روایتوں میں ہے کہ وہ ہر پیر اور جمعرات کو ہمیشہ روزہ رکھا کرتی تھیں۔

حضرت خولہ بھی عبادت الہی سے کافی شغف رکھتی تھیں اور ساری عبادت اور نماز پڑھنے میں گزارتی تھیں ان کا تذکرہ مسند احمد بن حبلہ میں ہے کہ ایک مرتبہ رسول اللہ صلی اللہ علیہ وسلم حضرت عائشہ صدیقۃؓ کے ساتھ بیٹھے ہوئے تھے، اتنے میں حضرت خولہؓ کا ادھر سے گزر ہوا تو حضرت عائشہؓ نے رسول اللہ صلی اللہ علیہ وسلم سے کہا کہ یا رسول اللہ! (صلی اللہ علیہ وسلم) یہ خولہ ہے، جو پوری رات عبادت میں گزارتی ہے اور رات بھر سوتی نہیں، اس پر آپؓ نے تجھ سے فرمایا کہ رات بھرنہیں سوتیں؟ پھر فرمایا کہ انسان کو اتنا ہی کام کرنا چاہیے جسے وہ ہمیشہ نباہ سکے (مسند احمد، مسند عائشہ، ح ۱۰۸۰۱ / ناشر موسسه الرسالت)
حضرت صفوان بن معطلؓ کی اہلیہ ایک مرتبہ آپ صلی اللہ علیہ وسلم کے پاس آ کر شکایت کرنے لگی کہ ان کے شوہر انھیں نماز پڑھنے کی بنا پر مشتمی کرتے ہیں، جب میں روزہ رکھتی ہوں تو میرا روزہ بھی تردا دیتے ہیں، حضور انور صلی اللہ علیہ وسلم نے صفوان بن معطلؓ سے وجہ دریافت کی تو انھوں نے عرض کیا کہ یا رسول اللہ صلی اللہ علیہ وسلم یہ نماز میں دلبی لبی سورتیں پڑھتی ہیں اور میں انھیں اس سے منع کرتا ہوں، اور روزہ تردا نے کی حقیقت یہ ہے کہ جب یہ نظری روزے رکھنے پر آتی ہیں تو رکھتی ہی چلی جاتی ہیں جو میرے لیے تکلیف دہ ہے۔ (مسند احمد، مسند ابی سعید خدری، ح ۱۰۸۰۱)

حضرت عائشہ بنت طلحہؓ مشہور تابعیہ ہیں، بُوی ذا کرہ تھیں، ان کی زبان صبح و شام ذکر الہی سے تر رہا کرتی تھی، ان کا نفس پاکیزہ ہو چکا تھا جس نے انھیں تمام عورتوں میں ممتاز کر دیا تھا، انھیں بہت ساری باتیں خواب کے ذریعہ معلوم ہو جاتی تھیں۔

خوابوں کی تعبیر بتانے والے مشہور امام محمد ابن سیرینؓ کی بیٹی خصہ بنت سیرینؓ اپنے زمانے کی معروف تابعیہ ہیں، جن کے بلند مرتبہ کی گواہی اہلی معرفت حضرات نے دی ہے، خصہ بنت سیرینؓ پاکیزگی، عزت و عفت، اور دین و عبادت کے اعتبار سے عورتوں کی سردار تھیں، ان کی الگ کوٹھری تھی جس میں وہ اکثر عبادت کرتی تھیں؛ اسی لیے عبادت کے معاملے میں بہت ممتاز مقام رکھتی تھیں، اور وہ اس

صفت میں حیرت انگیز مقام پر پہنچ گئی تھیں، جہاں پر صرف بڑے زادہین کی ہی رسائی ہوتی ہے، مہدی بن میمونؓ فرماتے ہیں کہ خصصہ بنت سیرینؓ تھیں سال تک اپنے مصلحی سے سوائے کسی کی بات کا جواب دینے یا قضا حاجت کے نہیں تکلیفیں (سیر اعلام النبیاء، باب عمرۃ بنت عبد الرحمن رضی اللہ تعالیٰ عنہ ۵۰۷)

حضرت معاذ بنت عبد اللہ تابعیہؓ ہیں اور حضرت عائشہؓ و حضرت علیؓ کی شاگردہ ہیں، اپنے وقت کی بڑی عابدہ خاتون تھیں، اپنے نفس کو مخاطب کرتیں اور کہتیں کہ اے نفس! نیند تیرے سامنے ہے، اگر تو چاہے تو تیری قبر میں نیند حسرت یا خوشی میں لبی ہو سکتی ہے، جب انھیں نیند نہیں آ رہی ہوتی تو فوراً اللہ تعالیٰ کی عبادت اور اس کی مناجات میں مستفرغ ہوتیں۔ (سیر اعلام النبیاء باب معاذہ بنت عبد اللہ رضی اللہ تعالیٰ عنہ ۲۵۰)

حضرت معاذؓ کو صحیح کی تلاوت بہت محبوب تھی، ان کا دل اللہ تعالیٰ کی حمد و شناخت میں مصروف رہتا تھا، عبادت و بندگی کو اپنی عادت بنا لی تھی، یہاں تک کہ شب زفاف بھی عبادت میں گزرگی، پوری رات عبادت اور ذکر و اذکار کرتی رہی؛ یہاں تک کہ فجر کی اذان ہونے لگی، ان کا معمول تھا کہ روزانہ چھ سو رکعت نماز پڑھتیں اور ہر رات وہ قرآن کریم کی تلاوت بھی کرتیں، جب سردي کا موسم ہوتا تو حضرت معاذؓ پتلے کپڑے پہنتیں؛ تا کہ سردي کی وجہ سے نیند نہ آئے اور عبادت میں سستی پیدا نہ ہو۔

(نساء من عصر النبأ بعيين مصنف احمد خليل جده)

حضرت عبد اللہ بن مسلم عجلیؓ بیان کرتے ہیں کہ مکہ میں ایک نہایت حسین و جمیل خاتون رہتی تھی اور اسے اپنے حسن و جمال پر بڑا ناز تھا، ایک مرتبہ وہ عبید بن عیمر کے پاس ایک مسئلہ پوچھنے لگی اور دورانی گفتگو اپنے چہرے سے کپڑا اٹھا کر انھیں اپنی طرف مائل کرنے لگی تو عبید بن عیمر نے اس عورت کو (موت، قبر، اللہ کے سامنے حاضری کے ذریعہ) صحیح فرمائی اور اسے اعمال خیر پر ابھارا، اتنی سے گفتگو پر وہ اس قدر متاثر ہوئی کہ گھر جا کر شوہر سے کہنے لگی کہ ہم دونوں نے آج تک آوارگی اور غفلت میں زندگی گذاری ہے، اس کے بعد سے وہ نماز، روزہ اور عبادت میں مصروف ہو گئی، اس عورت کا شوہر کہا کرتا تھا کہ عبید بن عیمر نے میری بیوی کو کیا کر دیا ہے جو ہر وقت عبادت الہی میں مشغول رہتی ہے اور رہبائیت کی زندگی گذارتی ہے۔ (تہبیہ الفاللین)

یہ واقعات بتاتے ہیں کہ عورت ذات عبادت کے معاملہ میں بھی مردوں سے پیچھے نہیں رہی؛ بلکہ ان کا ذوق عبادت اور اللہ تعالیٰ سے خصوصی تعلق و محبت مثالی رہا ہے، آج کل کی خواتین بھی ان کے نقش قدم پر چل کر دنیا و آخرت میں سرخرو ہو سکتی ہیں، اللہ تعالیٰ ہم سب کو اس کی توفیق عطا فرمائے! آمین۔

(بیکریہ ماہنامہ دارالعلوم دیوبند، نومبر ۲۰۱۶)